



Training & Placement Cell Dr. A.P.J. ABDUL KALAM UNIVERSITY, INDORE

Date : 3rd February, 2023

Notification for students who are appearing in NAT SAT and PSC Examination

जिस विषय से नेट और सेट क्वालिफाई किए, उसमें फिर शामिल हुए तो पीएससी परीक्षाएं नहीं देने देगा

इंदौर/भोपाल | DBStar

एमपी पीएससी 4 जून को राज्य पात्रता परीक्षा (सेट) का आयोजन करेगा। पीजी डिग्रीधारी, पीजी अंतिम वर्ष यानी तीसरे या चौथे सेमेस्टर में अध्ययनरत विद्यार्थी या ऐसे उम्मीदवार जिनकी पीजी अंतिम वर्ष का रिजल्ट जारी नहीं हुआ है, वे आवेदन कर सकते हैं। सेट के लिए ऑनलाइन आवेदन ही स्वीकार किए जाएंगे। पीएससी की वेबसाइट mppsc.mp.gov.in के माध्यम से आवेदन 27 जनवरी से 26 फरवरी तक भरे जाएंगे। सेट-2022 के लिए उम्मीदवार केवल एक ही विषय में आवेदन कर सकेगा। उम्मीदवार भले ही दो विषयों से पीजी कर चुका हो। वहीं सेट-2017, 2018 में

जिस विषय में प्रमाणपत्र प्राप्त कर चुके हैं यानी वे उसमें क्वालिफाई हो चुके हैं, वे दोबारा से उसी विषय में सेट-2022 के लिए आवेदन न करें। इसके अलावा जिन उम्मीदवारों ने 2022 के पूर्व यूजीसी-नेट, सीएसआईआर-नेट के जिस विषय में प्रमाणपत्र प्राप्त कर लिए हैं, वे भी दोबारा उसी विषय में सेट-2022 के लिए आवेदन न करें। ऑनलाइन आवेदन में असत्य जानकारी देकर संबंधित विषय में सेट दोबारा उत्तीर्ण कर लेते हैं तो उन्हें सेट-2022 का प्रमाणपत्र जारी नहीं किया जाएगा। साथ ही आयोग की आगामी परीक्षाओं में भी शामिल नहीं किया जाएगा। सभी विषयों के दोनों प्रश्नपत्रों में शामिल हुए उम्मीदवारों की संख्या के 6% ही क्वालिफाई हो सकेंगे।

यूजीसी नेट के अनुसार ही हैं सभी 36 विषयों का सिलेबस

सेट का आयोजन 36 विषयों के लिए होगा। इसका हर एक विषय का सिलेबस पूरी तरह से यूजीसी-नेट की तरह है। इसमें किसी तरह का अंतर नहीं है। इसलिए केमिकल साइंस, कंप्यूटर साइंस एंड एप्लीकेशन, अर्थ साइंस, इलेक्ट्रॉनिक्स साइंस, एनवायरॉन्मेंटल साइंस, लाइफ साइंस, फिजिकल साइंस में परीक्षा सिर्फ अंग्रेजी माध्यम में सिलेबस है। इनमें हिंदी माध्यम में सिलेबस नहीं है। वहीं सेट-2022 में केमिकल साइंस, अर्थ साइंस, लाइफ साइंस, मैथेमेटिकल साइंस, फिजिकल साइंस विषय के परीक्षा प्रारूप भी नेट परीक्षा के अनुसार रहेगा। सीएसआईआर के निर्देशानुसार मैथेमेटिकल साइंस के पाठ्यक्रम में 4 इकाई हैं, जो गणित एवं सांख्यिकी के उम्मीदवार के लिए इकाई अनुसार बांटी गई है।



बिना अंतराल के होगी तीन घंटे की परीक्षा

सेट-2022 परीक्षा ऑफलाइन होगी। इसका समय 3 घंटे तय किया है। यह बिना अंतराल के होगी। उम्मीदवार को दोनों प्रश्नपत्र (अनिवार्य व ऐच्छिक) हल करना होगा। पहले प्रश्नपत्र के लिए 60 मिनट और दूसरे के लिए 160 मिनट तय किए गए हैं।

**सेट-2022 देने वालों में से 6% ही
होंगे क्वालिफाई, उम्मीदवारों का
नुकसान न हो, इसलिए यह फैसला**

यह भी खास रहेगा

- अनारक्षित के लिए क्वालिफाई अंक 40% और ईडब्ल्यूएस समेत आरक्षित वर्ग के उम्मीदवार को 35% अंक प्राप्त करने होंगे।
- ऐसे पीएचडीधारक उम्मीदवार जिनकी पीजी परीक्षा 19 सितंबर 1991 तक पूर्ण हो चुकी है, उन्हें शैक्षणिक अर्हता में 5% की छूट।

**इस नियम से सीमित संख्या
में ही क्वालिफाई होंगे**

दोबारा शामिल होने वाला नियम इसलिए है, क्योंकि सेट में लिमिटेड संख्या में ही उम्मीदवार क्वालिफाई हो सकेंगे। इससे अन्य उम्मीदवारों को नुकसान होने से बचाया जा सकेगा।

डॉ. आर पंचभार्इ, ओएसडी एमपी पीएससी

Regards,

ANIL MISHRA
(Training & Placement Officer)